

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ അഷ്ടമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| അഷ്ടമഃ സർഗഃ ||

പ്രഹസ്തദുർമുഖവജ്രദംശ്രുനികുന്ദവജ്രഹനുഭീ രാവണസ്യ സമക്ഷം
ശത്രുസേനാം നിപാതയിതും സ്വോത്സാഹസ്യ പ്രദർശനം

തതോ നീലാംബുദപ്രഖ്യഃ
പ്രഹസ്തോ നാമ രാക്ഷസഃ |
അബ്രവീത് പ്രാഞ്ജലിർവാക്യം
ശൂരഃ സേനാപതിസ്തദാ || 6.8.1 ||

ദേവദാനവഗന്ധർവാഃ
പിശാചപതഗോരഗാഃ |
സർവേ ധർഷയിതും ശക്യാഃ
കിം പുനർമാനവൗ രണേ || 6.8.2 ||

സർവേ പ്രമത്താ വിശ്വസ്താ
വഞ്ചിതാഃ സു ഹനുമതാ |
നഹി മേ ജീവതോ ഗച്ഛേ -
ഇജീവൻ സ വനഗോചരഃ || 6.8.3 ||

സർവാം സാഗരപർയന്താം
സശൈലവനകാനനാം |
കരോദ്യവാനരാം ഭൂമി -
മാജ്ഞാപയതു മാം ദവാൻ || 6.8.4 ||

രക്ഷാം ചൈവ വിധാസ്യാമി
 വാനരാദ് രജനീചര |
 നാഗമിഷ്യതി തേ ദുഃഖം
 കിഞ്ചിദാത്മാപരാധജം || 6.8.5 ||

അബ്രവീത് തു സുസക്രൂദ്ധോ
 ദുർമുഖോ നാമ രാക്ഷസഃ |
 ഇദം ന ക്ഷമണീയം ഹി
 സർവേഷാം നഃ പ്രധർഷണം || 6.8.6 ||

അയം പരിഭവോ ഭൂയഃ
 പുരസ്യാന്തഃപുരസ്യ ച |
 ശ്രീമതോ രാക്ഷസേന്ദ്രസ്യ
 വാനരേണ പ്രധർഷണം || 6.8.7 ||

അസ്മിൻ മൂഹൂർതേ ഗതൈകോ
 നിവർതിഷ്യാമി വാനരാൻ |
 പ്രവിഷ്യാൻ സാഗരം ഭീമ -
 മംബരം വാ രസാതലം || 6.8.8 ||

തത്ത്വോബ്രവീത് സുസക്രൂദ്ധോ
 വജ്രദംശ്ട്രോ മഹാബലഃ |
 പ്രഗൃഹ്യ പരിഘം ഘോരം
 മാംസശോണിതരുഷിതം || 6.8.9 ||

കിം നോ ഹനൂമതാ കാർയം
 കൃപണേന തപസ്വിനാ |
 രാമേ തിഷ്ഠതി ദുർധർഷേ
 സുഗ്രീവേപി സലക്ഷ്മണേ || 6.8.10 ||

അദ്യ രാമം സസുഗ്രീവം
 പരിഘേലണ സലക്ഷ്മണം |
 ആഗമിഷ്യാമി ഹതൈകോ
 വിക്ഷോഭ്യ ഹരിവാഹിനീം || 6.8.11 ||

ഇദം മമാപരം വാക്യം
 ശൃണു രാജൻ യദിച്ഛസി |
 ഉപായകുശലോ ഹ്യേവ
 ജയേഷ്ഠത്രുനതന്ദ്രിതഃ || 6.8.12 ||

കാമരൂപധരാഃ ശൂരാഃ
 സുഭീമാ ഭീമദർശനാഃ |
 രാക്ഷസാ വാ സഹസ്രാണി
 രാക്ഷസാധിപ നിശ്ചിതാഃ || 6.8.13 ||

കാകുത്സ്ഥമുപസംഗമ്യ
 ബിഭ്രതോ മാനുഷം വപുഃ |
 സർവേ ഹ്യസംഭ്രമാ ഭൂത്യാ
 ബ്രുവന്തു രഘുസത്തമം || 6.8.14 ||

പ്രേഷിതാ ഭരതേനൈവ
 ഭ്രാത്രാ തവ യവീയസാ |
 സ ഹി സേനാം സമുത്ഥാപ്യ
 ക്ഷിപ്രമേവോപയാസ്യതി || 6.8.15 ||

തതോ വയമിതസ്കൂർണം
 ശൂലശക്തിഗദാധരാഃ |
 ചാപബാണാസിഹസ്താശ്ച
 ത്വരിതാസ്തത്ര യാമഹേ || 6.8.16 ||

ആകാശേ ഗണശഃ സ്ഥിത്യാ
 ഹത്യാ താം ഹരിവാഹിനീം |
 അശൃശസ്ത്രമഹാവൃഷ്ട്യാ
 പ്രാപയാമ യമക്ഷയം || 6.8.17 ||

ഏവം ചേദുപസർപേതാ -
 മനയം രാമലക്ഷ്മണൗ |
 അവശ്യമപനീതേന
 ജഹതാമേവ ജീവിതം || 6.8.18 ||

കൗംഭകർണിസ്തതോ വീരോ
 നികുംഭോ നാമ വീര്യവാൻ |
 അബ്രവീത് പരമക്രൂദ്ധോ
 രാവണം ലോകരാവണം || 6.8.19 ||

സർവേ ഭവന്തസ്തിഷ്ണന്തു
 മഹാരാജേന സംഗതാഃ |
 അഹമേകോ ഹനിഷ്യാമി
 രൗഘവം സഹലക്ഷ്മണം || 6.8.20 ||

സുഗ്രീവം സഹനുമന്തം
 സർവാംശൈശ്വരാത്ര വാനരാൻ |
 തതോ വജ്രഹനൂർനാമ
 രാക്ഷസഃ പർവതോപമഃ || 6.8.21 ||

ക്രൂദ്ധഃ പരിലിഹൻ സുകാം
 ജിഹ്വയാ വാക്യമബ്രവീത് |
 സൈരം കുർവന്തു കാർയാണി
 ഭവന്തോ വിഗതജ്വരാഃ || 6.8.22 ||

ഏകോഹം ഭക്ഷയിഷ്യാമി
താം സർവാം ഹരിവാഹിനീം |
സ്വസ്ഥാഃ ക്രീഡന്തു നിശ്ചിന്താഃ
പിബന്തു മധു വാരുണീം ||6.8.23 ||

അഹമേകോ വധിഷ്യാമി
സുഗ്രീവം സഹലക്ഷ്മണം |
സാംഗദം ച ഹനുമന്തം
സർവാംശൈവാത്ര വാനരാൻ ||6.8.24 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
യുദ്ധകാണ്ഡേ അഷ്ടമഃ സർഗഃ ||